



የኢትዮጵያ የፖለቲካ እስረኞች አንድነት ኮሚቴ (ኢፖእኦኮ)
 SOLIDARITY COMMITTEE FOR ETHIOPIAN
 POLITICAL PRISONERS (SOCEPP)



ግንቦት 27 ቀን 2003 ዓ. ም.

ኢፖእኦኮ በአርባ ምንጭ ተማሪዎች ላይ የሚካሄደውን አፈና ይቃወማል

በደቡብ ኢትዮጵያ፣ ጎሙጎፋ ውስጥ የአርባ ምንጭ ተማሪዎች፣ አገዛዙ ሕዳሴ እያለ ለሚጠራው ግድብ ማሠሪያ (80 ቢ.ሊ.ዮን ብር / 5 ቢ.ሊ.ዮን የአሜሪካ ዶላር ገደማ) እና አካሄደዋለሁ ለሚለው "የልማት" ሥራ ማካሄጃ የጫነባቸውን መዋጮ አንከፍልም ብለው በመቃወም እስካሁንም በአድማ ላይ ናቸው። በቢ.ሊ.ዮኖች የሚቆጠር ዶላር የሚያስወጣ ግድብ ለማሰራት በሚል ገንዘብ ለማሰባሰብ የተቀየሰው ይህ መዋጮ፣ በከፋ ድህነት የሚኖረውን ብዙሃኑን የኢትዮጵያ ሕዝብ ያለሀፍረት ለመዘረፍ የተቀየሰ ወጥመድ ነው።

ከጥቂት ቀናት በፊት የተጫነባቸውን መዋጮ በመቃወም ላይ የነበሩት ተማሪዎች በደቡብ ፈጥኖ ደራሽ ፖሊስ በእሩምታ ተተኮሰባቸው ብዛት ያላቸው ቆስለዋል። አገዛዙ የተለመደው የከፋፍለህ ግዛው ሥልቱን አሁንም ሥራ ላይ በማዋል፣ ከአካባቢው ኗሪዎች ውስጥ የተወሰነ ብሄረሰብ አባላት የዩኒቨርሲቲው ተማሪዎች ላይ ጥቃት እንዲሰነዝሩ አሰማርቷቸዋል። እነኝህ ግለሰቦችም ዱላ እና ቆንጫራ በመጠቀም፣ የዩኒቨርሲቲውን አጥር ዘለው እና በሮች ሰባብረው በመግባት፣ በሰላማዊያኑ ተማሪዎች ላይ ጥቃት ፈጽመው ብዛት ያላቸውን አቁስለዋል። ከፍተኛ ጉዳት የደረሰባቸው 7 ተማሪዎችም ሆስፒታል ገብተዋል። ከውስጣቸውም በደረሰባቸው ከፍተኛ ጉዳት ምክንያት ሕይወታቸው አስጊ ሁኔታ ላይ የሚገኝ አለ። በአለፉት ዓመታት ታፍነው ደብዛቸው እንደጠፋው እንደ ኢዮብ፣ ደምሴና ሌሎች የኢ.ሕአፓ አባላት፣ አሁንም የተወሰኑ ተማሪዎች ተይዘው የደረሱበት አይታወቅም።

ኢፖእኦኮ አርባ ምንጭ ውስጥ በተማሪዎች ላይ የሚፈጸመውን የጭካኔ አፈና እየተቃወመ፣ መላው የዓለም ዲሞክራሲያዊ ሃይላት የመለሰ ዜናዊ አገዛዝ እያደረሰ ያለውን የሰብዓዊ መብት ጥሰት አጥብቀው እንዲቃወሙ ጥሪውን ያቀርባል።

INJUSTICE ANYWHERE IS INJUSTICE EVERYWHERE
 SOCEPP, POSTFACH 51213, BERLIN 13372, GERMANY
 SOCEPP, 30 RIGA COVE, WINNIPEG, MB R2P 2Z7, CANADA
 E MAIL: SOCEPP @AOL.COM
 WEB SITE: WWW.SOCEPP.DE